
14-03-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మనుష్యులను మేల్కొల్పి దారి చూపడం మీ వ్యాపారము. మీరు ఎంత

దేహి - అభిమానులై తండ్రి పరిచయమునిస్తారో అంత కళ్యాణము జరుగుతుంది ”

ప్రశ్న:- పేద పిల్లలు ఏ విశేషత ఆధారము పై పాపహకార్ల కంటే ముందుకు పోతారు?

సమా:- పేద పిల్లలకు దాన-పుణ్యాలు చేయాలనే శ్రద్ధ చాలా ఉంటుంది. పేదవారు భక్తి కూడా చాలా పట్టుదలతో చేస్తారు. సాక్షాత్కారాలు కూడా పేదవారికే జరుగుతాయి. ధనవంతులకు వారి ధనము గురించిన నష్ట(నిష్ట) ఉంటుంది, వారు పాపాలు చాలా ఎక్కువగా చేస్తారు. అందువలన ధనవంతుల కంటే పేదపిల్లలు చాలా ముందుకు పోతారు.

పాట:- ఓం నమః శివాయ.....

ఓంశాంతి. మీరు మాతా-పితలు, మేము మీ పిల్లలము,..... ఇది పరమపిత పరమాత్ముని మహిమ. ఇది చాలా స్పష్టమైన మహిమ. ఎందుకనగా వారు రచయిత. లౌకిక తల్లిదండ్రులు కూడా తమ పిల్లలకు రచయితలే. పారలౌకిక తండ్రిని కూడా రచయిత అని అంటారు. బంధువు, సహాయకుడు అని చాలా మహిమ చేస్తారు. లౌకిక తండ్రికి ఇంత మహిమ లేదు. పరమపిత పరమాత్ముని మహిమ భిన్నమైనది. పిల్లలు కూడా జ్ఞానసాగరుడని, నాలెడ్డేపుల్ అని మహిమ చేస్తారు. వారి వద్ద జ్ఞానమంతా ఉంది. కానీ ఈ జ్ఞానము శరీర నిర్వహణ కొరకు చదివే చదువు కాదు. వారిని జ్ఞానసాగరులు, నాలెడ్డేపుల్ అని అంటారు. కనుక వారి వద్ద తప్పకుండా జ్ఞానముంది. అయితే ఏ జ్ఞానము? ఈ సృష్టి చక్రము ఎలా తిరుగుతూ ఉందో ఆ జ్ఞానముంది. అందువలన వారే జ్ఞానసాగరులు, పతిత పావనులు. కృష్ణుని ఎప్పుడూ పతితపావనుడని, జ్ఞానసాగరుడని అనరు. కృష్ణుని మహిమ పూర్తిగా భిన్నమైనది. ఇరువురూ భారతవాసులే, శివబాబాకు కూడా భారతదేశములోనే మహిమ ఉంది. శివజయంతి కూడా ఇచ్చటనే జరుపుతారు. కృష్ణ జయంతిని కూడా ఇచ్చటనే జరుపుతారు. గీతాజయంతిని కూడా ఆచరిస్తారు. ఈ మూడు జయంతులు ముఖ్యమైనవి. ఇప్పుడు మొదటి జయంతి ఎవరిదనే ప్రశ్న ఉత్పన్నమౌతుంది. శివునిదా, కృష్ణునిదా? మనుష్యులు తండ్రిని పూర్తిగా మర్చిపోయారు. కృష్ణజయంతిని చాలా ఆడంబరంగా, ప్రేమతో జరుపుకుంటారు. శివ జయంతిని గురించి అంతగా ఎవరికీ తెలియదు, మహిమ కూడా లేదు. శివుడు వచ్చి ఏమి చేశారో వారి జీవిత చరిత్ర ఏమిటో ఇతరులెవ్వరికీ తెలియదు. కృష్ణుని గురించి చాలా విషయాలు వ్రాశారు. గోపికలను ఎత్తుకొని పోయాడు. అది చేశాడు, ఇది చేశాడని అని వ్రాసేశారు. కృష్ణుని చరిత్రను తెలిసే ఒక ప్రత్యేకమైన మ్యాగ్జైన్ కూడా వస్తుంది. శివుని చరిత్ర మొదలైనవి ఏవియు లేవు. కృష్ణ జయంతి ఎప్పుడు? గీతా జయంతి ఎప్పుడు? కృష్ణుడు పెద్దవాడైన పిదప కదా జ్ఞానమును వినిపించేది? కృష్ణుని బాల్యములో అతనిని ఒక గంపలో ఉంచుకొని నది ఆవలి తీరానికి తీసుకెళ్ళినట్లు చూపిస్తారు. పెద్దవాడైన పిదప రథము పై ఉన్నట్లు స్వదర్శన చక్రము తిప్పుతాడని చూపుతారు. 16-17 సంవత్సరాల వయస్సు ఉంటుంది. మిగిలిన చిత్రములన్నీ బాల్యనివి చూపించారు. అయితే గీత ఎప్పుడు వినిపించారు? అప్పుడే వినిపించి ఉండరు కదా. ఫలానావారిని తీసుకుపోయారు, ఇలాంటి పని చేశాడు,.....అని వ్రాశారు. ఆ సమయంలో జ్ఞానము శోభించదు. వయస్సు మళ్ళీ తర్వాత జ్ఞానము వినిపిస్తారు. గీత కూడా కొంత సమయము

తర్వాతనే వినిపించి ఉంటారు. ఇప్పుడు శివుడు ఏమి చేశారో ఏ మాత్రము తెలియదు. అజ్ఞాన నిద్రలో నిదులిస్తున్నారు. తండ్రి అంటున్నారు - నా చరిత్ర గురించి ఎవరికీ తెలియదు. నేను వచ్చి ఏమి చేశాను? నన్నే పతితపావనుడని అంటారు. నేను వచ్చినానంటే నా జతలో గీత కూడా ఉంది. నేను సాధారణ వృద్ధ అనుభవ శరీరములో వస్తాను. శివజయంతిని మీరు భారతదేశములోనే జరుపుకుంటారు. కృష్ణ జయంతి, గీతా జయంతి. ఈ మూడు జయంతులు ముఖ్యమైనవి. రాముని జయంతి ఆ తర్వాత జరుగుతుంది. ఈ సమయములో ఏవైతే జరుగుతున్నాయో, అవి తర్వాత పండుగలుగా జరుపుకుంటారు. సత్య-త్రేతా యుగాలలో జయంతులు మొదలైనవేవీ ఉండవు. సూర్య వంశము నుండి చంద్ర వంశమువారు వారసత్వము తీసుకుంటారు. ఇతరులెవ్వరికీ మహిమ లేదు. కేవలం రాజుల పట్టాభిషేక ఉత్సవము జరుపుకుంటారు. ఈ రోజుల్లో అందరూ జన్మదినాన్ని జరుపుకుంటారు. ఇది సాధారణమైపోయింది. కృష్ణుడు జన్మించాడు. పెద్దవాడైన పిదప రాజ్యపాలన చేశాడు. ఇందులో మహిమ చేసే విషయమేమీదీ లేదు. సత్య-త్రేతాయుగాలలో సుఖవంతమైన రాజ్యము నడుస్తూ వచ్చింది. ఆ రాజ్యము ఎప్పుడు, ఎలా స్థాపనైనయ్యింది? ఇది పిల్లలైన మీ బుద్ధిలో ఉంది. తండ్రి అంటున్నారు - పిల్లలూ, నేను కల్ప-కల్పము కల్పము యొక్క సంగమ యుగములో వస్తాను. కలియుగ అంతిమ సమయములో పతిత ప్రపంచముంటుంది. సత్యయుగ ఆది సమయములో, పావన ప్రపంచముంటుంది. నేను తండ్రినైనందున పిల్లలైన మీకు వారసత్వము కూడా ఇస్తాను. కల్పక్రితము కూడా మీకు వారసత్వమునిచ్చాను. అందుకే మీరు పండుగ జరుపుకుంటూ వచ్చారు. కానీ పేరు మర్చిపోయినందున కృష్ణుని పేరు వేసేశారు. అందరి కంటే గొప్పవాడు శివుడు కదా. మొదట వారి జయంతి జరిగిన పిదప సాకార మనుష్యుల జయంతి జరుగుతుంది. వాస్తవానికి ఆత్మలన్నీ పై నుండే క్రిందకు వస్తాయి. నాది కూడా అవతరణనే. కృష్ణుడు తల్లి గర్భము ద్వారా జన్మించాడు. పాలన తీసుకున్నాడు. అందరూ పునర్జన్మలలోకి వచ్చి తీరాలి. శివబాబా పునర్జన్మలు తీసుకోరు. కానీ రానేమో వస్తారు కదా. ఈ విషయాలన్నీ తండ్రి కూర్చోని తెలియజేస్తున్నారు. బ్రహ్మ-విష్ణు-శంకరులను త్రిమూర్తులుగా చూపిస్తారు కదా. బ్రహ్మ ద్వారా స్థాపన చేస్తారు. ఎందుకనగా శివునికి తన స్వంత శరీరము లేదు. వారే స్వయముగా కూర్చోని చెప్తున్నారు - నేను ఇతని వృద్ధ శరీరములో వస్తాను. ఇతనికి తన జన్మల గురించి తెలియదు. ఇది ఇతని అనేక జన్మల అంతిమ జన్మ. మొట్టమొదట ఇది అర్థము చేయించవలసి వస్తుంది - శివజయంతి గొప్పదా? శ్రీకృష్ణ జయంతి గొప్పదా? ఒకవేళ కృష్ణుడు గీతను వినిపించి ఉంటే గీతా జయంతి, శ్రీ కృష్ణ జయంతి కంటే చాలా సంవత్సరముల తర్వాత కృష్ణుడు పెద్దవాడైన పిదప జరుగుతుంది. ఇవన్నీ అర్థము చేసుకునే విషయాలు కదా. కానీ వాస్తవానికి శివజయంతి తర్వాత వెంటనే గీతాజయంతి జరిగింది. ఈ పాయింట్లు కూడా బుద్ధిలో ఉంచుకోవాలి. పాయింట్లైతే అనేకమున్నాయి. వ్రాసుకోకుంటే గుర్తుండవు. ఈ బాబా నాకు చాలా దగ్గరగా ఉన్నాడు, వారి రథము. అన్ని పాయింట్లు సమయానికి గుర్తు రావడం కష్టమని ఇతడు కూడా అంటాడు. అందరికీ ఇరువురి తండ్రుల రహస్యమును తెలిపమని బాబా చెప్తున్నారు. శివబాబా జయంతి జరుపుతారు అనగా తప్పక వచ్చి ఉంటారు కదా. ఏసుక్రీస్తు, బుద్ధుడు మొదలైనవారు వచ్చి తమ ధర్మాన్ని స్థాపన చేసినట్లు చెప్తారు. వారి ఆత్మ కూడా శరీరములో ప్రవేశమై ధర్మ స్థాపన చేస్తుంది. వారు హెవెన్లీ గాడ్ ఫాదర్. సృష్టి

 రచయిత కావున వారు తప్పక నూతన సృష్టిని రచిస్తారు. వారు పురాతన సృష్టిని రచించరు. నూతన సృష్టిని స్వర్గమని అంటారు. ఇప్పుడుండేది నరకము. బాబా అంటున్నారు - నేను కల్వ-కల్వము కల్వము యొక్క సంగమ యుగములో వచ్చి పిల్లలైన మీకు రాజయోగ జ్ఞానమును ఇస్తాను. ఇది భారతదేశపు ప్రాచీనయోగము. ఎవరు నేర్పించారు? శివబాబా. శివబాబా పేరును మాయం చేసేశారు. గీతాభాషానుడు కృష్ణుడు అని అంటారు. అతనికి విష్ణువు అని మొదలైన పేర్లు పెడతారు. శివబాబా రాజయోగము నేర్పి ఉండినారు. కానీ ఇది ఎవ్వరికీ తెలియదు. శివజయంతి అని నిరాకార జయంతినే చూపిస్తారు. వారు ఎలా వచ్చారు? వచ్చి ఏమి చేశారు? వారు సర్వుల సద్గతిదాత, ముక్తిదాత, మార్గదర్శకులు. ఇప్పుడు సర్వాత్మలకు మార్గదర్శకులైన పరమాత్మ అవసరమై ఉన్నారు. వారు కూడా ఆత్మనే. మనుష్యులకు మార్గమును చూపువారు మనుష్యులైనట్లు, ఆత్మలకు మార్గమును చూపువారు కూడా ఆత్మగా ఉండాలి. వారిని సుప్రీమ్ ఆత్మ అంటారు. మనుష్యులందరూ పునర్జన్మ తీసుకొని పతితులౌతారు. వారిని పావనముగా చేసి వాపసు తీసుకొని పోయేది ఎవరు? తండ్రి అంటున్నారు - నేనే వచ్చి పావనముగా తయారయ్యే యుక్తి తెలిపిస్తాను. మీరు నన్ను పృథి చేయండి. దేహ సంబంధములను వదలమని కృష్ణుడు చెప్పలేడు. అతడు 84 జన్మలు తీసుకుంటాడు. అన్ని సంబంధములలో వస్తారు. తండ్రికి తన శరీరము లేదు. మీకు ఈ ఆత్మిక యాత్రను తండ్రి నేర్పిస్తున్నారు. ఇది ఆత్మిక తండ్రి ఆత్మిక పిల్లలకు తెలిపిన ఆత్మిక జ్ఞానము. కృష్ణుడు ఏ ఆత్మలకు ఆత్మిక తండ్రి కాదు. వారు ఆత్మిక తండ్రి కాదు. సర్వాత్మలకు తండ్రిని నేను ఒక్కడినే. నేనే మార్గదర్శకుడిగా అవుతాను. ముక్తి దాత, మార్గదర్శకుడు, ఆనంద సాగరుడు, శాంతి సాగరుడు సదా పవిత్రుడు ఈ పేర్లతో నన్నే పిలుస్తారు. ఇప్పుడు ఆత్మలైన మీకు ఈ జ్ఞానమును ఇస్తున్నాను. తండ్రి అంటున్నారు - ఈ శరీరము ద్వారా మీకు జ్ఞానమును ఇస్తున్నాను. మీరు కూడా ఈ శరీరము ద్వారా జ్ఞానమును తీసుకుంటున్నారు. వారు గాడ్ ఫాదర్, వారి రూపమును కూడా తెలిపినారు. ఆత్మ ఎలాగైతే బిందువో, పరమాత్మ కూడా బిందువే. ఇది ప్రకృతి. సహజము కదా. వాస్తవానికి పెద్ద ప్రాకృతికము ఇదే. ఇంత చిన్న నక్షత్రములో 84 జన్మల పాత్ర ఉన్నది. ఇది ప్రాకృతికము(కుదరత్). డ్రామాలో తండ్రికి కూడా పాత్ర ఉన్నది. తండ్రి భక్తి మార్గములో కూడా మీకు సేవ చేస్తారు. మీ ఆత్మలో 84 జన్మల అవినాశి పాత్ర ఉన్నది. దీనిని ప్రాకృతికము అంటారు. దీనిని ఎలా వర్ణించాలి? ఎంతో సూక్ష్మమైన ఆత్మ. ఈ మాటలు విని ఆశ్చర్యపడతారు. ఆత్మ నక్షత్రము వలె ఉంటుంది. ఖచ్చితముగా 84 జన్మలు అనుభవిస్తుంది. సుఖము కూడా ఆక్కురేట్ గా అనుభవిస్తుంది. ఇది ప్రాకృతికము. తండ్రి కూడా ఆత్మయే కానీ వారు పరమాత్మ. వారిలో జ్ఞానము నిండియున్నది. దానిని పిల్లలకు వినిపిస్తారు. ఇవి నూతన విషయాలు. క్రొత్తవారు విని వీరి జ్ఞానము ఏ శాస్త్రములు మొదలైన వాటిలో లేదు అని అంటారు. అయినను కల్పక్రితము ఎవరు విన్నారో, వారసత్వము తీసుకున్నారో వారే వృద్ధి చెందుతూ ఉంటారు. సమయము పడుతుంది. ప్రజలు అనేకమంది తయారౌతారు. అది సులభమైనది. రాజులుగా అగుటలో శ్రమ ఉన్నది. చాలా ధనమును దానము చేయు మనుష్యులు రాజ కుటుంబములో జన్మిస్తారు. పేదలు కూడా వారి ధైర్యమును అనుసరించి ఏ దానము చేసినా, వారు కూడా రాజులుగా అవుతారు. పూర్తి భక్తులుగా ఉండువారు దాన-పుణ్యములు కూడా చేస్తుంటారు. షాహుకార్ల ద్వారా చాలా పాపములు జరుగుతుంటాయి. పేదవారిలో చాలా శ్రద్ధ ఉంటుంది. వారు చాలా ప్రీతిగా కొంచెము దానము

 చేసినా, వారికి చాలా ఎక్కువగా ఫలితము లభిస్తుంది. పేదవారు భక్తి కూడా ఎక్కువగా చేస్తారు. దర్శనము ఇవ్వకపోతే మేము గొంతు కూడా కోసుకుంటామని అంటారు. షాహుకార్లు అలా చేయరు. సాక్షాత్కారాలు కూడా పేదలకే జరుగుతాయి. దాన-పుణ్యాలు కూడా వారే చేస్తారు. రాజులుగా కూడా వారే అవుతారు. ధనవంతులకు అహంకారముంటుంది. ఇచ్చట కూడా పేదలకు 21 జన్మల సుఖము లభిస్తుంది. పేదవారు ఎక్కువగా ఉన్నారు. ధనవంతులు చివరిలో వస్తారు. అంత ఉన్నతమైన భారతదేశము ఇంత పేదగా ఎలా అయ్యిందో మీకు తెలుసు. భూకంపాలు మొదలైన వాటిలో భవనాలు మొదలైనవన్నీ శిథిలమైపోతాయి. అందువలన పేదలుగా అయిపోతారు. రావణరాజ్యం మొదలైనందున హాహాకారాలు జరుగుతాయి. మళ్ళీ అటువంటి వస్తువులుండవు. ప్రతి వస్తువుకు కొంత ఆయువు ఉంటుంది కదా. అచ్చట మనుష్యులకు ఆయువు ఎలా పెద్దదిగా ఉంటుందో అలాగే భవనాలకు కూడా ఆయువు ఎక్కువగా ఉంటుంది. బంగారముతో, మార్బుల్తో పెద్ద-పెద్ద భవనాలు తయారౌతాయి. బంగారు భవనాలైతే ఇంకా ఎక్కువ దృఢంగా ఉంటాయి. నాటకాలలో కూడా చూపిస్తారు కదా - యుద్ధాలు జరిగితే ఇళ్ళు భవనాలు కూలిపోతాయి. తుంటలు, తుంటలుగా విరిగిపోతాయి. మళ్ళీ తయారౌతాయి. వారు నాటకాలలో అలా ముందే తయారుచేసుకొని ఉంటారు. స్వర్ణములో భవనాలు మొదలైనవి తయారుచేయు మేస్త్రీలు, ఎలా తయారుచేస్తారో నాటకాలలో చూపరు. కానీ అదే భవనాలు మరలా తయారౌతాయని భావిస్తారు. పోను పోను మీకు అన్నీ సాక్షాత్కారమౌతాయని వివేకము చెప్తుంది. ఈ విషయములతో పిల్లలకు ఎలాంటి సంబంధము లేదు. పిల్లలు బాగా చదువుకోవాలి. స్వర్గానికి యజమానులుగా అవ్వాలి. స్వర్ణము, నరకము అనేకమార్లు వచ్చి వెళ్ళాయి. ఇప్పుడు రెండూ గతించిపోయాయి. ఇప్పటిది సంగమ సమయము. సత్తయుగములో ఈ జ్ఞానముండదు. ఇప్పుడు పిల్లలైన మీకు పూర్తి జ్ఞానముంది. లక్ష్మీనారాయణులకు ఈ రాజ్యము ఎవరు ఇచ్చారో ఇప్పుడు పిల్లలైన మీకు తెలుసు. వారు ఈ వారసత్వమును ఎవరి నుండి పొందారు? ఇచ్చట చదువుకొని స్వర్గానికి యజమానులుగా అవుతారు మళ్ళీ అచ్చటకు వెళ్లి భవనాలు మొదలైనవి తయారు చేస్తారు. సర్వస్లు కూడా పెద్ద-పెద్ద ఆస్త్రులు నిర్మిస్తారు కదా.

పిల్లలైన మీకు తండ్రి ప్రతి రోజూ మంచి మంచి పొయింట్లు వినిపిస్తున్నారు. మనుష్యులను మేల్కొల్పటం, మార్గదర్శనము చేయుట మీ కర్తవ్యము. తండ్రి కూర్చొని ఎంతో ప్రీతిగా అర్థము చేయిస్తున్నారు - దేహాభిమానము పనికి రాదు. తండ్రికి ఎప్పుడూ దేహాభిమానముండదు. దేహి-అభిమానిగా అగుటలోనే శ్రమ కలుగుతుంది. ఎవరైతే దేహి-అభిమానులుగా అయ్యి తండ్రి పరిచయమిస్తారో అనేకమందికి కళ్యాణము చేస్తారు. మొదట దేహాభిమానము రావడం వలన ఇతర వికారాలన్నీ వచ్చేస్తాయి. జగడలాడడం, పోల్లలాడడం, నవాబుతనము చూపించడం మొదలైనవన్నీ దేహాభిమానము. ఇది రాజయోగమే అయినా చాలా సాధారణంగా ఉండాలి. చిన్న విషయంలో కూడా అహంకారము వచ్చేస్తుంది. ఫ్యాషన్ గా ఉండే గడియారము చూస్తూనే అది కావాలని మనస్సులో కోరిక కలుగుతుంది. ఆలోచనలు వస్తూ ఉంటాయి. దీనిని కూడా దేహాభిమానమనే అంటారు. మంచి శ్రేష్టమైన వస్తువైతే చాలా సంభాళన చేయాల్సి ఉంటుంది. ఆ వస్తువు పోతే రకరకాల ఆలోచనలు వస్తాయి. చివరి సమయములో ఏది గుర్తుకు వచ్చినా పదవి తగ్గిపోతుంది. ఇవన్నీ దేహాభిమానపు అలవాట్లు. సర్వీసుకు బదులుగా డిస్ సర్వీసు కూడా చేస్తారు. రావణుడు మిమ్ములను

 దేహాభిమానులుగా తయారుచేశాడు. బాబా ఎంత సాధారణముగా ఉన్నారో చూడండి. ప్రతి ఒక్కరి సర్వీసు గమనించబడుతుంది. మహారథులైన పిల్లలు ప్రత్యక్షమవ్వాలి. మహారథులకే “మీరు ఫలానా స్థానానికి వెళ్లి భాషణము చేయమని వ్రాస్తారు.” ఒకరినొకరు పిలుచుకుంటూ ఉంటారు కానీ పిల్లలలో దేహాభిమానము చాలా ఉంటుంది. భాషణము చేయడంలో బాగుంటారు కానీ పరస్పరములో ఆత్మిక స్నేహము లేదు. దేహాభిమానము ఉప్పునీరులా చేసేస్తుంది. ఏ విషయంలోనూ అలుగుట, విసుగు చెందుట పనికి రాదు. అందుకే బాబా అంటున్నారు - ఎవరినైనా ఏదైనా అడగాలనుకుంటే బాబాను అడగండి. ఎవరైనా వచ్చి బాబా “ మీకు ఎంతమంది పిల్లలు? ” అని అడిగితే పిల్లలు లెక్కలేనంత మంది ఉన్నారు కానీ కొంతమంది కుపుత్రులు, కొంతమంది మంచి - మంచి సుపుత్రులు ఉన్నారని బాబా చెప్తారు. ఇటువంటి తండ్రికి మీరు ఆజ్ఞాకారులుగా, నమ్మకస్థులుగా తయారకావ్వాలి కదా. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. దేహాభిమానములోకి వచ్చి ఎలాంటి ఫ్యాషన్ లు చేసుకోరాదు. దేనిపై కూడా ఎక్కువ ఆసక్తి ఉంచుకోరాదు. చాలా-చాలా సాధారణంగా వ్యవహరించాలి.
2. పరస్పరము చాలా-చాలా ఆత్మిక స్నేహముతో వ్యవహరించాలి. ఎప్పుడూ ఉప్పునీరులా కారాదు. బాబాకు సుపుత్రులుగా అవ్వాలి. ఎప్పుడూ కూడా అహంకారములోకి రాకూడదు.

వరదానము:- “మననము ద్వారా తండ్రి ఆస్తిని తమ ఆస్తిగా చేసుకునే దివ్య బుద్ధివాన్ భవ ”

తండ్రి ద్వారా ఏ ఖజానాలైతే లభించాయో, వాటిని మననము చేస్తూ ఉంటే అవి లోపల ఇమిడిపోతూ ఉంటాయి. ఆస్తి అయితే అందరికీ ఒకే విధంగా లభించింది. కానీ ఎవరైతే మననము చేసి, దానిని స్వంతం చేసుకుంటారో వారికి దాని నష్టా, ఖుషీ ఉంటాయి. అందువలన తమలోని విశేషతలను ఎంత తల్చుకుంటారో అంత నష్టా పెరుగుతుందని అంటారు. ఎవరైతే మననము చేస్తూ ఆ మస్తీలో సదా ఆనందంగా ఉంటారో వారిని ప్రపంచములోని ఏ వస్తువు గాని, ఏ సమస్య(చిక్కు) గాని ఆకర్షించవు. వారికి స్వతఃగా దివ్య బుద్ధి వరదానంగా లభిస్తుంది.

స్లోగన్:- “మానసిక చిక్కులను సమాప్తము చేసుకునేందుకు నిర్ణయ శక్తిని పెంచుకోండి ”


